

लखनऊ-आगरा एक्सप्रेस-वे का लोकार्पण अक्टूबर में

लखनऊ (ब्यूरो)। मुख्यमंत्री के मुख्य सलाहकार आलोक रंजन ने अक्टूबर में लखनऊ-आगरा एक्सप्रेस-वे का लोकार्पण कराने के लिए किसानों की सहमति से 3500 बैनामे कराने का निर्देश दिया है। साथ ही निर्धारित समय में पूरी हो रही ताजगंज परियोजना का 30 सितंबर को मुख्यमंत्री से उद्घाटन कराने के लिए अनुरोध करने को कहा है। वे गुरुवार को शास्त्री भवन स्थित अपने कार्यालय में प्रोजेक्ट मॉनिटरिंग ग्रुप की बैठक में आगरा की ताजगंज परियोजना, मुगल म्यूजियम, आगरा-लखनऊ एक्सप्रेस-वे और समाजवादी पूर्वांचल एक्सप्रेस-वे के कार्यों की प्रगति की समीक्षा कर रहे थे।

उन्होंने आगरा-लखनऊ एक्सप्रेस-वे परियोजना को मात्र 22 माह में पूरा करने का

लक्ष्य प्राप्त करने के लिए अधिकारियों की प्रशंसा की। कहा कि इस परियोजना के बचे कार्यों की प्रतिदिन मॉनिटरिंग कर पूरा कराकर अक्टूबर में ही इसका उद्घाटन करा दिया

● मुख्यमंत्री के मुख्य सलाहकार ने प्रोजेक्ट मॉनिटरिंग ग्रुप की बैठक में दिए निर्देश

जाए। उन्होंने यूपीपीसीएल को एक्सप्रेस-वे के मार्ग में बिजली के पोल एवं तारों को हटाने का कार्य तेजी से पूरा कराने के निर्देश दिए। उन्होंने

आगरा-लखनऊ एक्सप्रेस-वे पर दिशा सूचक बोर्ड लगाने के साथ-साथ डिवाइडर बनाने और पौधरोपण का कार्य भी प्राथमिकता पर कराने को कहा। उन्होंने ताजगंज परियोजना के संपर्क मार्गों का रख-रखाव आगरा विकास प्राधिकरण व सीसीटीवी कैमरा, कंट्रोल रूम की सुरक्षा संबंधी उपकरणों का रखरखाव पुलिस से कराने के निर्देश दिए। इसके अलावा उन्होंने मुगल म्यूजियम परियोजना को तय अवधि में पूरा करने के निर्देश दिए।